



రేవంత్ రెడ్డి ప్రభుత్వం ఏం చేసినా ఒక మిషన్ ఉంటుంది.. అదే 'కమీషన్'

- హరీశ్ రావు ఎడ్డేవా
- కాంగ్రెస్ ప్రభుత్వం దాదాపు రూ.50 వేల కోట్ల పవర్ స్క్వామ్ కు తెరలేపిందని ఆరోపణ
- పవర్ ప్లాంట్ ఏర్పాటుతో 30, 40 శాతం కమీషన్లు తీసుకునేందుకు ప్రయత్నిస్తున్నారని విమర్శ
- కమీషన్లు ఎలా కొల్లగొట్టాలని మాత్రమే రేవంత్ రెడ్డి ప్రభుత్వం ఆలోచన చేస్తోందని వ్యాఖ్య

హైదరాబాద్ తెలంగాణ ముఖ్యమంత్రి రేవంత్ రెడ్డి ప్రభుత్వం ఏదైనా చేస్తే అందులో ఒక మిషన్ ఉంటుందని, అదే 'కమీషన్' అని బీఆర్ఎస్ సీనియర్ ఎమ్మెల్యే హరీశ్ రావు ఎడ్డేవా చేశారు. హైదరాబాద్‌లో ఆయన మీడియాతో మాట్లాడుతూ, కాంగ్రెస్ ప్రభుత్వం దాదాపు రూ.50 వేల కోట్ల పవర్ స్క్వామ్ కు తెరలేపిందని ఆరోపించారు. ఇందులో పవర్ ప్లాంట్ ఏర్పాటుతో 30, 40 శాతం కమీషన్లు తీసుకునేందుకు - మిగతా3లో

హైదరాబాద్‌లో సప్రాన్ కొత్త సెంటర్

- తెలంగాణ వృద్ధికి మైలురాయి
- సప్రాన్ ఎమ్మార్వో సెంటర్ ప్రారంభం
- హైదరాబాద్‌లో ఏరోస్పేస్ వృద్ధిలో మైలురాయి
- బెంగళూరు-హైదరాబాద్‌ను డిఫెన్స్ అండ్ ఏరోస్పేస్ కారిడార్‌గా ప్రకటించాలి
- తెలంగాణపై పూర్తి సమృద్ధంతో హైదరాబాద్‌ను తమ కార్యకలాపాలకు ఎంచుకున్న సప్రాన్ సంస్థకు అభినందనలు
- 1,000 మందికి పైగా నైపుణ్యం కలిగిన సాంకేతిక నిపుణులు, ఇంజనీర్లకు ఉపాధి
- మన స్థానిక ఎంఎస్ఎంఈలు, ఇంజనీరింగ్ కంపెనీలకు కూడా కొత్త వ్యాపార అవకాశాలు

హైదరాబాద్ శంషాబాద్ సమావేశంలోని జీఎంఆర్ ఏరోస్పేస్‌లో ప్రాన్స్ కు చెందిన ప్రముఖ సంస్థ సాప్రాన్ నెలకొల్పుతున్న బీజ్ ఇంజినీ ఎమ్మార్వో సెంటర్‌ను ఆన్ లైన్ ద్వారా ప్రధాని నరేంద్ర మోదీ ప్రారంభించారు. రఫేల్ విమానాల్లో ఉపయోగించే ఓ.88 ఇంజన్ కోసం ఏర్పాటు చేస్తున్న కొత్త ఓ.88 యూనిట్‌కు శంకుస్థాపన కార్యక్రమానికి తెలంగాణ ముఖ్యమంత్రి రేవంత్ రెడ్డి, కేంద్ర మంత్రి రామ్మోహన్ నాయుడు, మంత్రి శ్రీధర్ బాబు హాజరయ్యారు. బెంగళూరు- హైదరాబాద్‌ను డిఫెన్స్ అండ్ ఏరోస్పేస్ కారిడార్‌గా ప్రకటించాలని ముఖ్యమం రేవంత్ రెడ్డి భారత ప్రధాని మోదీకి - మిగతా3లో





రూ.19,919 కోట్ల విలువైన నాలుగు ప్రాజెక్టులకు కేంద్రం ఆమోదం..

- ఎలక్ట్రికల్ వాహనాలు, రక్షణ రంగానికి కీలకంగా పరిగణించే రూ.7,280 కోట్ల అరుదైన రేర్ ఎర్త్ పర్మనెంట్ మ్యాగ్నెట్ల మానుఫ్యాక్చరింగ్ ప్రాజెక్ట్ సైతం ఉన్నది.
- పూణే మెట్టలో పొడిగింపునకు రూ.9,858 కోట్లు
- దేవభూమి ద్వారక (ఓఖా)-కనాలన్ రైల్వే లైన్ దక్షిణ కోసం రూ.1,457 కోట్లు.
- చైనా ఎగుమతి నియంత్రణలను కఠినతరం చేసిన నేపథ్యంలో కేంద్రం ఈ నిర్ణయం



ఢిల్లీలో తీవ్రమవుతున్న వాయు కాలుష్యం..

- నేను వాకింగ్‌కు వెళ్లి ఇబ్బందిపడ్డాను
- ఢిల్లీ వాయు కాలుష్యంపై సుప్రీంకోర్టు ప్రధాన న్యాయమూర్తి
- మంగళవారం గంటసేపు వాకింగ్‌కు వెళ్లినట్లు చెప్పిన సీజేఐ
- శ్వాస సంబంధిత సమస్యలు ఎదురయ్యాయని వెల్లడి
- పర్యవేత్త మోడీ దివారణకు అనుమతించాలని సీనియర్ న్యాయవాది విజ్ఞప్తి
- బార్ అసోసియేషన్ అంగీకరిస్తే ఆ దిశగా చర్యలు తీసుకుంటామన్న సీజేఐ

పంచాయతీ ఎన్నికల నిర్వహణకు పకడ్బందీ ఏర్పాట్లు చేయాలి



- నేటి నుంచి పంచాయతీ ఎన్నికల నామినేషన్లు..
- రాష్ట్ర ఎన్నికల కమిషనర్ దిశానిర్దేశం
- కలెక్టర్లు, ఎస్సీలు, ఇతర జిల్లా ఉన్నతాధికారులతో వీడియో కాన్ఫరెన్స్
- ఎలాంటి లోటుపాట్లు లేకుండా ఎన్నికలు నిర్వహించాలని సూచన
- ఎన్నికల నియమావళిని పకడ్బందీగా అమలు చేయాలన్న ఎన్నికల కమిషనర్

మాట్లాడుతూ ఎన్నికల నియమావళిని పకడ్బందీగా అమలు చేయాలని ఆమె అన్నారు. రేపటి నుంచి ప్రారంభమయ్యే నామినేషన్ల ప్రక్రియతో పాటు భద్రత, పోలింగ్ ఏర్పాట్లపై ఈ సందర్భంగా చర్చించారు. అదనపు డీజీ మహేశ్ భగవత్, పంచాయతీరాజ్ డైరెక్టర్ సృజన తదితరులు ఈ సమావేశంలో పాల్గొన్నారు. రాష్ట్రంలో ఉన్న గ్రామ పంచాయతీలకు 2వ సాధారణ ఎన్నికలను డిసెంబర్ 11న మొదటి విడత, డిసెంబర్ 14న రెండవ విడత, - మిగతా3లో

ఎస్ఐఆర్‌ను ఆపలేం, కానీ..

- పలు రాష్ట్రాల్లో ప్రక్రియ కొనసాగుతున్నందున నిలుపుదల చేయలేం
- పిటిషన్లపై విచారణ కొనసాగుతుంది
- “అవసరమని తేలితే ఎన్నికల సంఘాన్ని తేదీ పొడిగించమని ఆదేశించవచ్చు.
- డిసెంబర్ 1వ తేదీలోపు కౌంటర్ దాఖలు చేయాలి
- కేంద్ర, రాష్ట్ర ఎన్నికల సంఘాలను సప్రిం

మొరాయించిన గూగుల్ మీట్.. వేలాది యూజర్లకు అవస్థలు

- దేశవ్యాప్తంగా నిలిచిపోయిన గూగుల్ మీట్ సేవలు
- మీటింగ్‌లలో చేరలేక వేలాది మంది యూజర్ల ఇబ్బందులు
- 502 ఎర్రర్, సర్వర్ కనెక్షన్ సమస్యలతో అవస్థలు
- సమస్య ఉన్నట్లు అంగీకరించిన గూగుల్





శబరిమలలో మళ్లీ పెరిగిన రద్దీ

అయ్యప్ప స్వామి దర్శనానికి 4-5 గంటల సమయం శబరిమల సన్నిధానంలో ఇసుకేస్తే రాలనంతగా అయ్యప్ప భక్తులు తొలి నాలుగు రోజుల్లో రికార్డు స్థాయిలో భక్తులు దర్శనానికి తరలివచ్చారు వారం రోజుల్లో ఆరున్నర లక్షల మంది అయ్యప్ప స్వామిని దర్శించుకున్నారు

కేంద్ర నిధులతోనే గ్రామాల అభివృద్ధి

- సర్పంచ్ ఎన్నికల్లో పోటీపై బీజేపీ సంచలన నిర్ణయం
- స్థానిక ఎన్నికల్లో పార్టీ అనుసరించాల్సిన వ్యూహాలపై చర్చ
- గత రెండు సంవత్సరాలలో పంచాయతీలను పూర్తిగా నిర్వీర్యం చేసిన కాంగ్రెస్ పార్టీ ఏ ముఖం పెట్టుకొని ఎన్నికల్లో పోటీ చేస్తుంది
- ఉపాధి హామీ పథకం నిధులు కూడా డ్రైవర్ చేసిన చరిత్ర బీఆర్ఎస్ పార్టీ, కేసీఆర్‌దే
- గ్రామాణ పేదలను బీఆర్ఎస్, కాంగ్రెస్ పార్టీ మోసం చేస్తున్నాయి

హైదరాబాద్ తెలంగాణలో పంచాయతీ ఎన్నికలపై బీజేపీ కీలక నిర్ణయం తీసుకుంది. వార్డు మెంబర్ స్థాయి నుండి జడ్పీటీసీ వరకు అన్ని స్థానాల్లో బీజేపీ పోటీ చేయాలని డిస్టెడ్ అయింది.ఈ మేరకు పంచాయతీ ఎన్నికలపై ఇవాల బీజేపీ వీడియో కాన్ఫరెన్స్ నిర్వహించారు. బీజేపీ స్టేట్ చీఫ్ రామచందర్ రావు, కేంద్ర మంత్రులు కిషన్ రెడ్డి, బండి సంజయ్ తదితరులు పాల్గొన్న ఈ సమావేశంలో స్థానిక ఎన్నికల్లో పార్టీ అనుసరించాల్సిన వ్యూహాలపై చర్చించారు. కేంద్రం నిధులతోనే గ్రామాల అభివృద్ధి జరుగుతోందని ఈ సందర్భంగా రామచందర్ రావు అన్నారు .ఏ ముఖం పెట్టుకుని ఎన్నికల్లో పోటీ: గత రెండు సంవత్సరాలలో పంచాయతీలను పూర్తిగా నిర్వీర్యం చేసిన కాంగ్రెస్ పార్టీ ఏ ముఖం పెట్టుకొని ఎన్నికల్లో పోటీ చేస్తుందని బీజేపీ రాష్ట్ర ఉపాధ్యక్షుడు కాసం వెంకటేశ్వర్లు ప్రశ్నించారు. మీడియాతో మాట్లాడిన ఆయన స్థానిక సంస్థల ఎన్నికల్లో కార్యచరణను రూపొందించడంపై ఇవాళ సమావేశం నిర్వహించామన్నారు. గ్రామ పంచాయతీలన్ని దివాళా తీసే పరిస్థితికి బీఆర్ఎస్ తీసుకువస్తే దాన్ని కొనసాగించింది కాంగ్రెస్ పార్టీ అని - మిగతా3లో



ధిల్లీలో తీవ్రమవుతున్న వాయు కాలుష్యం

దేశ రాజధాని ఢిల్లీలోని వాయు కాలుష్యంపై ప్రధాన న్యాయమూర్తి జస్టిస్ సూర్యకాంత్ ఆందోళన వ్యక్తం చేశారు. ఢిల్లీ కాలుష్యం వల్ల తాను కూడా ఇబ్బందిపడ్డానని తెలిపారు. ఢిల్లీలో వాయు కాలుష్యం ఇటీవల నిత్యం ప్రమాదకర స్థాయికి చేరుకుంటున్న విషయం తెలిసిందే. మంగళవారం ఉదయం తాను గంటసేపు వాకింగ్కు వెళ్లానని, ఆ సమయంలో తనకు శ్వాస సంబంధిత సమస్యలు ఎదురయ్యాయని వెల్లడించారు. సుప్రీంకోర్టు విచారణలను వర్చువల్ మోడ్‌కు మార్చడానికి బార్ అసోసియేషన్ ఆంగ్లకరిస్తే కోర్టు ఆ దిశగా చర్యలు తీసుకుంటుందని తెలిపారు. ఇటీవల వాయు నాణ్యత సూచీలు దారుణంగా పడిపోయాయని, కాలుష్య తీవ్రత వల్ల ఆరోగ్య సమస్యలు వస్తున్నాయని, ఈ నేపథ్యంలో 60 ఏళ్లకు పైబడిన న్యాయవాదులు వ్యక్తిగతంగా కోర్టుకు రావడానికి బదులుగా వర్చువల్ విధానంలో విచారణకు హాజరు కావడానికి అనుమతించాలని సీనియర్ న్యాయవాది రాకేష్ ద్వివేది విజ్ఞప్తి చేశారు. మరో సీనియర్ న్యాయవాది కపిల్ సింగ్ తన ఈ వ్యాఖ్యలతో ఏకీభవించారు. అరవై ఏళ్ల వయస్సులో తాము వాయు కాలుష్యంతో సమస్యలు ఎదుర్కొంటున్నట్లు



తెలిపారు. దీంతో సీజేఐ జస్టిస్ సూర్యకాంత్, తాను కూడా ఇబ్బందిపడుతున్నానని అన్నారు. జస్టిస్ పీఎస్ నరసింహ, జస్టిస్ అతుల్ ఎస్ చందూర్కర్లతో కూడిన ధర్మాసనం రెండు వారాల క్రితమే ఢిల్లీ కాలుష్యంపై న్యాయవాదులను హెచ్చరించింది. వాయు కాలుష్యం తీవ్రంగా ఉన్నప్పుడు న్యాయవాదులు స్వయంగా కోర్టుకు హాజరు కానవసరం లేదని, వర్చువల్ హియరింగ్ సౌకర్యాన్ని

వినియోగించుకోవాలని అన్నారు. ఈ విషయంపై ప్రధాన న్యాయమూర్తితో చర్చిస్తామని తెలిపింది. దీనిపై సీజేఐ జస్టిస్ సూర్యకాంత్ మాట్లాడుతూ తాను కూడా ఇబ్బంది పడుతున్నానని అన్నారు. జస్టిస్ పీఎస్ నరసింహ, జస్టిస్ అతుల్ ఎస్ చందూర్కర్లతో కూడిన ధర్మాసనం రెండు వారాల క్రితమే ఢిల్లీ కాలుష్యంపై న్యాయవాదులను హెచ్చరించింది. పరిస్థితులు తీవ్రంగా ఉన్నప్పుడు న్యాయవాదులు స్వయంగా కోర్టుకు హాజరు కానవసరం లేదని, వర్చువల్ హియరింగ్ సౌకర్యాన్ని వినియోగించుకోవాలని లాయర్లకు సూచించింది. ఈ విషయంపై ప్రధాన న్యాయమూర్తితో చర్చిస్తామని తెలిపింది. ఇదిలావుంటే రాజధాని ఢిల్లీలో వాయు నాణ్యత సూచీ తీవ్రంగా పడిపోతుండటంతో పర్యావరణ శాఖ ఇటీవల కీలక నిర్ణయం తీసుకుంది. ఢిల్లీ పరిధిలోని అన్ని ప్రభుత్వ, ప్రైవేటు కార్యాలయాల్లో విధులకు హాజరయ్యే సిబ్బందిలో 50 శాతం మంది ఇంటి నుంచే పనిచేయాలని, మిగిలిన సగం మంది మాత్రమే కార్యాలయాలకు రావాలని ఆదేశించింది. పర్యావరణ పరిరక్షణ చట్టం-1986లోని సెక్షన్ 5 నిబంధన ప్రకారం ఈ ఆదేశాలు జారీచేసింది.

శబరిమలలో మళ్లీ పెరిగిన రద్దీ

పథసంతిట్ట: శబరిమలలో మళ్లీ భక్తుల రద్దీ పెరిగింది. వారం క్రితం మాదిరిగా.. శబరిమల సన్నిధానంలో ఇసుకేస్తే రాలనంతగా అయ్యప్పు భక్తులు కనిపిస్తున్నారు. దీంతో.. అయ్యప్పు స్వామి దర్శనానికి 4-5 గంటల సమయం పడుతోంది. మండల పూజ సీజన్లో భాగంగా ఈ నెల 16న శబరిమలలోని అయ్యప్పు స్వామి ఆలయం తలుపులు తెరుచుకోగా.. తొలి నాలుగు రోజుల్లో రికార్డు స్థాయిలో భక్తులు దర్శనానికి తరలివచ్చారు. వారం రోజుల్లో ఆరున్నర లక్షల మంది అయ్యప్పు స్వామిని దర్శించుకున్నారు. కోళికొడ్కు చెందిన ఓ వృద్ధురాలు రద్దీ కారణంగా శరణ్గత్తి వద్ద మృతిచెందడంతో.. కేరళ హైకోర్టు కల్పించుకుంది. రోజువారీ స్పాట్ బుకింగ్లను ఐదు వేలకు పరిమితం చేసింది. భక్తుల దర్శనానికి ఇబ్బందులు కలుగకుండా తగిన ఏర్పాట్లు చేసినట్లు ట్రావెన్కోర్ దేవస్థం బోర్డు(టీడీబీ) కోర్టుకు చెప్పడంతో.. శనివారం నాటి విచారణ సందర్భంగా స్పాట్ బుకింగ్లపై విధించిన ఆంక్షలను తొలగించింది. దీంతో.. ఆదివారం నుంచి స్పాట్ బుకింగ్లు పెరిగాయి. నిజానికి రోజుకు 70 వేల మంది భక్తులు దర్శించుకునేలా ఆన్‌లైన్ స్లాట్లు విడుదలవ్వగా.. మండల సీజన్తో పాటు.. మకరవిశాఖ వరకు కూడా స్లాట్లు బుక్ అయిపోయాయి. దీంతో.. స్పాట్ బుకింగ్కు డిమాండ్ పెరిగింది. ఈ కారణంగా బుధవారం ఉదయం నుంచి శబరిమలలో భక్తుల రద్దీ పెరిగింది. పంపాజేస్ నుంచే భక్తులు కిక్కిరిసిపోయి కనిపిస్తున్నారు. తెల్లవారజామున 3 గంటల సమయంలో



పంపా వద్ద రద్దీ సాధారణంగా కనిపించినా.. 4 గంటల నుంచి పెరుగుతూ వచ్చింది. దీని ప్రభావం మధ్యాహ్నానికి నీలిమల, శరణ్గత్తి ప్రాంతాల్లో కనిపించింది. నిటారు కొండపై భక్తులు గంటల కొద్దీ వేచిచూసిన దృశ్యాలను 'సాక్షి డిజిటల్ యూట్యూబ్‌లో ఎక్స్‌క్లూజివ్‌గా ప్రచురించింది. నడపండోల్ క్యూలైన్‌లో కూడా భక్తులు వందల సంఖ్యలో వేచిచూసిన దృశ్యాలు కనిపిస్తున్నాయి. భక్తులు శరణ్గత్తి

నుంచి సన్నిధానం చేరుకోవడానికి నాలుగు గంటల సమయం పడుతోంది. నడపండోల్ నుంచి 18 మెట్లను ఎక్కడానికి మరో అరగంట.. అక్కడి నుంచి పైఓవర్ మీదుగా అయ్యప్పు స్వామిని దర్శించుకోవడానికి ఇంకో అరగంట పడుతోందని శబరిమల యాత్రకు వెళ్లిన హైదరాబాద్‌కు చెందిన భక్తులు 'సాక్షి'కి వివరించారు.

మొరాయించిన గూగుల్ మీట్.. వేలాది యూజర్లకు అవస్థలు



ప్రముఖ వీడియో కాన్ఫరెన్సింగ్ ప్లాట్‌ఫాం గూగుల్ మీట్‌లో బుధవారం మధ్యాహ్నం నుంచి తీవ్ర అంతరాయం ఏర్పడింది. దేశవ్యాప్తంగా వేలాది మంది వినియోగదారులు ఆన్‌లైన్ సమావేశాల్లో చేరలేక తీవ్ర ఇబ్బందులు ఎదుర్కొంటున్నారు. లాగిన్ సమస్యలతో పాటు, చాలామందికి “502 ఎర్రర్” అనే సందేశం కనిపిస్తుండటంతో గందరగోళం నెలకొంది. ఔటేజ్ ట్రాకింగ్ వెబ్‌సైట్ ‘డౌన్‌డిటెక్టర్’ నివేదిక ప్రకారం, సుమారు 65 శాతం మంది యూజర్లు వెబ్‌సైట్‌ను యాక్సెస్ చేయలేకపోతున్నారు. మరో 33 శాతం మంది సర్వర్ కనెక్షన్ సమస్యలను ఎదుర్కొంటున్నట్లు తెలిసింది. ఈ సమస్య ప్రధానంగా భారత్‌లోని వినియోగదారులపై ప్రభావం చూపుతున్నప్పటికీ, ఇతర దేశాల నుంచి కూడా కొందరు ఫిర్యాదులు చేస్తున్నారు. ఈ అంతరాయంపై గూగుల్ స్పందించింది. తమ సర్వీసుల్లో సమస్య తరలెత్తినట్లు కంపెనీ స్టేట్స్ డ్యాష్‌బోర్డులో నిర్ధారించింది. అయితే, సమస్యకు గల కారణాలు, పరిష్కారానికి పట్టీ సమయంపై స్పష్టత ఇవ్వలేదు. ఈ సాంకేతిక లోపం కారణంగా ఆఫీస్ మీటింగ్‌లు, ఆన్‌లైన్ క్లాసులు, ఇతర వర్చువల్ కార్యక్రమాలకు తీవ్ర అటంకం కలిగింది. దీంతో చాలామంది ఇతర ప్రత్యామ్నాయ ప్లాట్‌ఫామ్‌లు వైపు చూడాల్సి వచ్చింది.

ఉగ్రవాదికి ఆశ్రయం నిందితుడి అరెస్ట్
న్యూఢిల్లీ : నవంబర్ 10న ఢిల్లీలోని ఎర్రకోట సమాపంలో జరిగిన కారు బాంబు పేలుడు కేసులో ఔఎం మరో నిందితుడిని అరెస్టు చేసింది. దర్యాప్తు సంస్థ తెలిపిన ప్రకారం, ఈ నిందితుడు కారు పేలుడుకు ముందు ప్రధాన నిందితుడు, ఉగ్రవాది ఉమర్ ఉన్ నఖీకి సహకరించాడు. అతనికి ఆశ్రయం కల్పించిపైనే పాటు అవసరమైన సహాయం అందించాడని అధియోగాలు ఉన్నాయి.ఢిల్లీలో కారు పేలుడు ఘటనలో తాజాగా అరెస్టు అయిన నిందితుడి పేరు షోయోబ్. అతడు హర్యానాలోని ఛరీదాబాద్‌లోని డౌజ్ గ్రామానికి చెందినవాడు. రెండు వారాల కింద ఢిల్లీలో జరిగిన పేలుడు ఘటనకు ముందు వరకు నిందితుడు షోయోబ్ ఉగ్రవాది ఉమర్‌కు తన ఇంట్లో ఆశ్రయం ఇచ్చాడు.

ఎస్‌ఐఆర్‌ను ఆపలేం, కానీ..



ఢిల్లీ: దేశవ్యాప్తంగా స్పెషల్ ఇంటెన్సివ్ రివిజన్‌ను నిలిపివేయాలన్న పిటిషనర్లకు సుప్రీంకోర్టులో ఎదురు దెబ్బ తగిలింది. పలు రాష్ట్రాల్లో ప్రక్రియ కొనసాగుతున్నందున నిలుపుదల చేయలేమని భారత ప్రధాన న్యాయమూర్తి జస్టిస్ సూర్యకాంత్ స్పష్టం చేశాశారు. అయితే పిటిషన్లపై విచారణ కొనసాగుతుందని పేర్కొంటూ కొంటర్ డాఖలు చేయాలని కేంద్ర, రాష్ట్ర ఎన్నికల సంఘాలను ఆయన ఆదేశించారు. పలు రాష్ట్రాల్లో ఎన్‌ఐఆర్‌కు వ్యతిరేకంగా దాఖలైన పలు పిటిషన్లను బుధవారం చీఫ్ జస్టిస్ సూర్యకాంత్, జస్టిస్ జోయ్‌మాల్య బాగ్చీ నేతృత్వంలోని ధర్మాసనం విచారణకు స్వీకరించింది. ఈ సందర్భంగా.. ఎన్‌ఐఆర్ విషయంలో రాజకీయ పార్టీలు లేనిపోని భయాందోళనలు కలిగిస్తున్నాయి ఉనీ పేర్కొంది. ఈ క్రమంలో.. కేరళ ప్రభుత్వం దాఖలు చేసిన పిటిషన్‌ను విచారణకు స్వీకరించిన సర్వోన్నత న్యాయస్థానం డిసెంబర్ 1వ తేదీలోపు కొంటర్ డాఖలు చేయాలంటూ కేంద్ర ఎన్నికల సంఘాన్ని, ఆ రాష్ట్ర ఎన్నికల కమిషనర్‌ను వివరణ కోరింది. తదుపరి విచారణను డిసెంబర్ 2వ తేదీకి వాయిదా వేసింది. అయితే ఎన్‌ఐఆర్ విషయంలో కేరళ ప్రభుత్వం రెండు వేర్వేరు పిటిషన్లు దాఖలు చేసింది. ఎన్‌ఐఆర్‌ను సవాల్ చేస్తూ వేరుగా పిటిషన్‌లో ఇప్పటికే (నవంబర్ 21వ తేదీన) సుప్రీం కోర్టు ఉనీకి నోటీసులు జారీ చేసింది. మరోవైపు స్థానిక సంస్థల ఎన్నికలు ముగిసేదాకా ఎన్‌ఐఆర్ ప్రక్రియను నిలిపివేయాలని వేసిన మరో పిటిషన్‌పైనే ఇవాళ సుప్రీం కోర్టులో విచారణ జరిగింది. డిసెంబర్ 9-11 తేదీల మధ్యలో కేరళలో లోకల్ బాడీ ఎలక్షన్ల జరగాల్సి ఉంది. తమిళనాడు నుంచి ఎన్‌ఐఆర్ కు అన్యాయంకే మద్దతుగా అప్లికేషన్‌ను సమర్పించింది. అధికార డీఎంకే సహా అన్ని పార్టీలు వ్యతిరేకిస్తూ పిటిషన్ దాఖలు చేశాయి. ఈ పిటిషన్లపై విచారణను డిసెంబర్ 4వ

తేదీకి వాయిదా వేసింది. పుదుచ్చేరి నుంచి ప్రతిపక్ష నేత ఆర్ శివ వేరుగా పిటిషన్ వేశారు. అలాగే.. పశ్చిమ బెంగాల్ నుంచి అధికార తృణమూల్ కాంగ్రెస్ పార్టీతో పాటు కాంగ్రెస్ కమిటీ పిటిషన్లు వేసింది. ఈ పిటిషన్లపై విచారణ డిసెంబర్ 9వ తేదీకి వాయిదా వేసింది. అయితే.. అదే తేదీన షెడ్యూల్డ్ ప్రకారం ఓటర్ల జాబితా విడుదల కావాల్సి ఉందని విషయం ధర్మాసనం దృష్టికి వెళ్లా.. అవసరమైతే ఆ గడువును(డ్రాఫ్ట్ రోల్డ్ ప్రచురణ) పొడిగించవచ్చని సీజేఐ సూర్యకాంత్ వ్యాఖ్యానించారు. “అవసరమని తేలితే ఎన్నికల సంఘాన్ని తేదీ పొడిగించమని ఆదేశించవచ్చు. ఆ తేదీ(డిసెంబర్ 9) కారణంగా కోర్టుకు అధికారమే లేదని చెప్పలేం. కోర్టు ఎప్పుడైనా తేదీ పొడిగించమని చెప్పగలదు” అని అన్నారాయన. **ఎన్‌ఐఆర్ ఉద్వేగం**
ఎన్‌ఐఆర్ అనేది ఓటర్ల జాబితా ఖచ్చితత్వం కోసం ఎన్నికల సంఘం చేపట్టే ప్రత్యేక సవరణ ప్రక్రియ. ప్రస్తుతం పలు రాష్ట్రాల్లో ఇది వివాదాస్పదమై, సుప్రీం కోర్టుకు చేరింది. దీని ఉద్దేశం.. ఓటర్ల జాబితాలో తప్పులు సరిచేయడం కొత్తగా అర్జులైన ఓటర్లను చేర్చడం మరణించిన లేదా అర్హత కోల్పోయిన వారిని తొలగించడం స్థానిక ఎన్నికలు లేదా ముఖ్యమైన ఎన్నికల ముందు జాబితా ఖచ్చితత్వం పెంచడం ఎన్‌ఐఆర్ ప్రక్రియలో.. డ్రాఫ్ట్ రోల్డ్ ప్రచురణ.. ప్రస్తుత ఓటర్ల జాబితాను ప్రజలకు అందుబాటులో ఉంచడం. అభ్యంతరాలు/సవరణలు స్వీకరణ.. ప్రజలు తమ పేర్లు లేకపోవడం, తప్పులు ఉండడం వంటి అంశాలను తెలియజేయవచ్చు. ఫీల్డ్ వెరిఫికేషన్.. అధికారులు ఇంటింటికీ వెళ్లి వివరాలు దృవీకరిస్తారు.

రూ.19,919 కోట్ల విలువైన

నాలుగు ప్రాజెక్టులకు కేంద్రం ఆమోదం..

హోలిక సదుపాయాలు, పారిశ్రామిక అభివృద్ధిని ప్రోత్సహించేందుకు రూ.19,919 కోట్ల విలువైన నాలుగు కీలక ప్రాజెక్టులకు కేంద్రమంత్రి వర్గం బుధవారం ఆమోదముద్ర వేసింది. ఇందులో ఎలక్ట్రికల్ వాహనాలు, రక్షణ రంగానికి కీలకంగా పరిగణించే రూ.7,280 కోట్ల అరుదైన రేర్ ఎర్త్ పర్మనెంట్ మ్యాగ్నెట్ మానుఫ్యాక్చరింగ్ ప్రాజెక్ట్ సైతం ఉన్నది. పూణే మెట్రో పొడిగించునకు రూ.9,858 కోట్లు, దేవభూమి ద్వారక (ఓఖా)-కనాలస్ రైల్వే లైన్ డబ్లింగ్ కోసం రూ.1,457 కోట్లు, బధ్నాపూర్-కర్ణాటక మూడు, నాల్గో రైల్వే లైన్లకు రూ.1,324 కోట్లు కేటాయిస్తూ నిర్ణయించారు. రేర్ ఎర్త్ పర్మనెంట్ మ్యాగ్నెట్ మానుఫ్యాక్చరింగ్ ప్రాజెక్టుకు గతంలో అంచనా వేసిన రూ.2500 కోట్ల ప్యాకేజీ కంటే మూడు రెట్లు ఎక్కువ కేటాయించారు. చైనా ఎగుమతి నియంత్రణలను కఠినతరం చేసిన నేపథ్యంలో కేంద్రం ఈ నిర్ణయం తీసుకుంది. రేర్ ఎర్త్ రా మెటీరియల్‌ను చైనా 60 నుంచి 70శాతం ప్రెసెసింగ్‌లో 90శాతం నియంత్రిస్తుంది. ఈ క్రమంలో ఉత్పత్తిని ప్రోత్సహించేందుకు కేంద్రం తొలిసారిగా కొత్త ప్రాజెక్టును ఆమోదించింది. ఈ పథకం సింబల్డ్ %=జూపీ% ఉత్పత్తి కోసం ఇంటిగ్రేటెడ్ తయారీ సౌకర్యాలను అభివృద్ధి చేయడం లక్ష్యం. ఇందులో రేర్ ఎర్త్ ఆక్సైడ్‌లను వెలికి తీసి వివరంగా మ్యాగ్నెట్స్‌గా మారుస్తారు. అయితే, భారత్ ఈ రంగం ఇప్పటికీ పరిమిత నిధులు, సాంకేతిక నైపుణ్యం లేకపోవడం, సుదీర్ఘ ప్రాజెక్ట్ తదితర అనేక సవాళ్లను ఎదుర్కొంటున్నది. ప్రభుత్వ మద్దతు లేకుండా వాణిజ్య ఉత్పత్తి ప్రస్తుతం సాధ్యం కాదు. మైనింగ్ కారణంగా జరిగే పర్యావరణ నష్టాలు ఈ రంగాన్ని మరింత క్లిష్ట తరం చేస్తాయి. బ్లామ్‌బెర్గ్ నివేదిక ప్రకారం.. భారతదేశంలో ఉపయోగించడానికి రేర్ ఎర్త్ మ్యాగ్నెట్స్‌ను ఎగుమతి చేసేందుకు చైనా ప్రాథమిక లైసెన్సులు జారీ చేసింది. కానీ, భారతీయ కంపెనీలకు ఇంకా లైసెన్సులు జారీ చేయలేదు. ఆక్సైడ్ కోసం భారతదేశ వార్షిక డిమాండ్ సుమారు 2వేల టన్నులు. అనేక ప్రపంచ సరఫరాదారులు కొరత తీర్చడానికి ఆసక్తి చూపుతున్నారు. భవిష్యత్తులో రేర్ ఎర్త్ మూకాల విదేశీ దిగుమతులపై భారత్ ఆధారపడటాన్ని తగ్గించేందుకు సింగ్‌కోస్‌ని రిలక్సెస్స్ మోటార్లపై అధ్యయనాలకు కేంద్రం నిధులు సమకూరుస్తోంది. ఏట్రైలో చైనా ఎగుమతి నియంత్రణలను కఠినతరం చేసిన తర్వాత భారత్ సరఫరా గొలుసు అభివృద్ధిని వేగవంతం చేసింది. చైనా-యూఎస్ మధ్య వాణిజ్య ఉద్రిక్తతల మధ్య.. చైనా ఈ 17 కీలక అంశాలను వ్యూహాత్మక ఆయుధంగా ఉపయోగించింది. ప్రధానమంత్రి నరేంద్ర మోదీ జూలైలో కీలకమైన ఖనిజాలను ఆయుధీకరించకూడదని.. స్థిరమైన, వైవిధ్యభరితమైన సరఫరా గొలుసులను నిర్మించాలని హెచ్చరించారు. భారత్ 2023-24 ఆర్థిక సంవత్సరంలో 2,270 టన్నుల అరుదైన భూమి లోహాలు, సమృ్థాలను దిగుమతి చేసుకుంది. ఇది మునుపటి సంవత్సరం కంటే దాదాపు 17శాతం ఎక్కువ. ఈ సరఫరాలలో 65 శాతం కంటే ఎక్కువ చైనా నుంచి దిగుమతి అయ్యాయి.

41 మంది నక్సల్స్ లొంగుబాటు.

రెండు రోజుల క్రితం ఆయుధ విరమణపై మావోయిస్టులు సంచలన ప్రకటన



మావోయిస్టు పార్టీకి మరో ఎదురుదెబ్బ తగిలింది. ఆ పార్టీకి చెందిన 41 మంది నక్సల్స్ బీజాపూర్‌లో పోలీసుల ఎదుట లొంగిపోయారు. వీరిలో 12 మంది మహిళలు కూడా ఉన్నారు. కాగా ఇదివరకే మావోయిస్టులు పార్టీకి చెందిన కొంతమంది అగ్రనేతలు ఎన్‌కౌంటర్‌లో చనిపోవడంతో పాటు పలువురు అగ్రనేతలు పోలీసుల ఎదుట లొంగిపోయారు. దీంతో మావోయిస్టు పార్టీ భవిష్యత్వం ప్రశ్నార్థకంగా మారింది. రెండు రోజుల క్రితం ఆయుధ విరమణపై మావోయిస్టులు సంచలన ప్రకటన చేసిన సంగతి తెలిసిందే.తాము ఆయుధాలు వీడేందుకు సిద్ధంగా ఉన్నామని మావోయిస్టులు లేఖ విడుదల చేశారు. ఈ మేరకు మూడు రాష్ట్రాల ముఖ్యమంత్రులకు లేఖ రాశారు. ఆపరేషన్ కగార్‌లో భాగంగా మూడు రాష్ట్రాల్లో కూంటింగ్ ఆపరేషన్ నిలిపివేస్తే ఆయుధ విరమణ తేదీని ప్రకటిస్తామని లేఖలో పేర్కొన్నారు. మహారాష్ట్ర, మధ్యప్రదేశ్, ఛత్తీస్‌గఢ్ రాష్ట్రాల ముఖ్యమంత్రులకు లేఖలను పంపించారు. మావోయిస్టు ప్రతినిధి పేరుతో సీఎంటు లేఖ అందింది. ఈ లేఖలో మావోయిస్టులు తాము ఆయుధాలు వీడి, సాధారణ జనజీవన ప్రవంతిలో కలిగియుండుకు సిద్ధంగా ఉన్నామని ప్రకటించారు. ముఖ్యంగా, కేంద్ర కమిటీ సభ్యుడు కాప్రేష్ సోను దాదా తీసుకున్న 'పోరాటం నిలిపివేయాలన్న' నిర్ణయానికి తాము పూర్తి మద్దతు ఇస్తున్నామని ఈ లేఖలో స్పష్టంగా పేర్కొన్నారు. ఈ మావోయిస్టు ప్రతినిధులు ఆయుధాలు విడిచిపెట్టి, ప్రభుత్వ పునరావాస పథకాలను పొందాలని కోరుకుంటున్నట్లు తెలిపారు. దీనిలో భాగంగానే ఇవాళ 41 మంది మావోయిస్టులు లొంగిపోయారు.

బైక్‌ను ఢీకొట్టిన కారు.. దాని టాప్‌పై పడిన

బాలుడు, అలాగే నడిపిన డ్రైవర్

భోపాల్: వేగంగా

దూసుకొచ్చిన కారు

ఒక బైక్‌ను

ఢీకొట్టింది. దానిపై

ప్రయాణించిన ఇద్దరు

వ్యక్తులు రోడ్డుపై

పడ్డారు. సుమోళ

చేతిలో ఉన్న పసి

బాలుడు గాల్లో ఎగిరి

కారు టాప్‌పై

పడ్డాడు. డ్రైవర్

ఆవకపోవడంతో పది

కిలోమీటర్ల వరకు ప్రమాదకరంగా కారు టాప్‌పైనే ఉన్నాడు. గాయపడిన ఆ చిన్నారుని హాస్పిటల్‌లో అడ్మిట్ చేసిన తర్వాత కారులోని వారు పారిపోయారు. మధ్యప్రదేశ్‌లోని రేవా జిల్లా ఈ సంఘటన జరిగింది. నవంబర్ 24న సాయంత్రం 7 గంటల సమయంలో వదిన మున్మి సాకిత్, ఆమె పసిబిడ్డ సూరజ్‌తో కలిసి ఉమ్‌షే బైక్‌పై వెళు న్నారు. బహెరా దాబర్ గ్రామం సమీపంలో వేగంగా దూసుకొచ్చిన స్కార్పియో వారి బైక్‌ను ఢీకొట్టింది. ఉమ్‌షే, మున్మి రోడ్డుపై పడిపోయారు. కాగా, ప్రమాదం ధాటికి ఏడాదిన్నర వయస్సున్న సూరజ్ గాల్లోకి ఎగిరి స్కార్పియో టాప్‌పై పడ్డాడు. అయినప్పటికీ డ్రైవర్ ఆ వాహనాన్ని ఆపలేదు. సుమారు పది కిలోమీటర్లు అలాగే నడిపాడు. గమనించిన పలువురు ఆ కారును వెంటబించారు. పోలీసులకు సమాచారం ఇచ్చారు. మరోవైపు కారు టాప్‌పై ఉన్న చిన్నారుని అందులో ఉన్న వారు లోపలకు లాగారు. తల, శరీరానికి గాయాలైన పసి బాలుర్ని ఒక ప్రాథమిక ఆరోగ్య కేంద్రంలో చేర్చి పారిపోయారు. ఆసుపత్రి సిబ్బంది సమాచారంతో పోలీసులు అక్కడకు చేరుకున్నారు. కాగా, చిన్నారి తల్లి, బంధుమైన వ్యక్తి సిధిలోని జిల్లా ఆసుపత్రిలో చికిత్స పొందుతున్నారు. బైక్ ప్రమాదంలో గాయపడిన ఆ ముగ్గురి ఆరోగ్య పరిస్థితి నిలకడగా ఉన్నదని పోలీస్ అధికారి తెలిపారు. బైక్‌ను ఢీకొట్టిన ఉత్తరప్రదేశ్ రిజిస్టర్ నంబర్ కారు, నిర్లక్ష్యంగా వ్యవహరించిన డ్రైవర్ కోసం వెతుకుతున్నట్లు వివరించారు. ఈ సంఘటనపై కేసు నమోదు చేసి దర్యాప్తు చేస్తున్నట్లు వెల్లడించారు.

ముందుకు పడని ఫ్యూచర్ సిటీ అడుగులు

హైదరాబాద్ : తెలంగాణ ముఖ్యమంత్రి రేవంత్ రెడ్డి అధికారంలోకి వచ్చిన వెంటనే తెలంగాణను ఫ్యూచర్ స్టేట్ అని ప్రకటించారు. తర్వాతా ఫ్యూచర్ సిటీని ప్రకటించారు. 2023 డిసెంబర్‌లో అధికారంలోకి వచ్చిన భారీ ప్రణాళికలు ప్రకటించారు. మెట్రో విస్తరణ, మూసీ ప్రక్షాళన, ఫ్యూజ్ సిటీ ఇందులో ముఖ్యమైనవి. కానీ ఈ ప్రాజెక్టులు దేంట్లోనూ అడుగు ముందుకు పడలేదు. ముచ్చెర్ల పల్లి ప్రాంతంలో 30,000 ఎకరాల్లో ఫ్యూచర్ సిటీని నిర్మిస్తామని విదేశీ పర్యటనల్లో ప్రచారం చేశారు. పెద్ద ఎత్తున పెట్టుబడులతో రావాలని కోరారు. కానీ ఇప్పటికీ అక్కడ పెద్దగా పురోగతి కనిపించడం లేదు. ఫ్యూచర్ సిటీని 30వేల ఎకరాల్లో రేవంత్ ప్రకటించారు కానీ ఇప్పటి వరకూ మాస్టర్ ప్లాన్ లేదు. దీనికి కారణం పూర్తి స్థాయిలో భూసేకరణ జరగకపోవడమే. గత ప్రభుత్వం ఫార్మా సిటీ కోసం సేకరించిన భూములతో ప్రస్తుతానికి కొన్ని కేటాయింపులు చేశారు. కానీ రేవంత్ భారీ ప్రణాళిక ప్రకారం ఇంకా భారీగా భూములు సేకరించాల్సి ఉంది. అలా సేకరించాలంటే రైతులకు అక్కడ పెద్ద ఎత్తున పెట్టుబడులు వస్తాయని చూపించాలని అనుకుంటున్నారు. అందుకే తెలంగాణ సీఎం రేవంత్ రెడ్డి అధికారంలోకి వచ్చి రెండేళ్లు అయిన సందర్భంగా ఉత్సవాలు నిర్వహిస్తున్నారు. ముగింపులో భాగంగా ఇన్వెస్టర్ల సమ్మిట్ నిర్వహిస్తున్నారు. ఇందుకోసం భారీ ఏర్పాట్లు చేస్తున్నారు. హైదరాబాద్‌లో ఎలాంటి ప్రతిష్టాత్మకమైన సమావేశం అయినా హైటెక్స్ లేకపోతే మరో అదే స్థాయి కన్వెన్షన్‌లోనో నిర్వహిస్తారు. కానీ రేవంత్ రెడ్డి మాత్రం ఇంకా నిర్మాణం ప్రారంభం కాని ఫ్యూచర్ సిటీలో ఏర్పాటు చేస్తున్నారు. హైదరాబాద్, సికింద్రాబాద్, నైజరాబాద్ ఉన్నాయి..అందుకే నాలుగో సిటీగా.. ఫ్యూచర్ సిటీని ప్లాన్ చేస్తున్నానని.. తరచుగా చెప్పేవారు. తెలంగాణలో పెట్టుబడులకు ప్రముఖ సంస్థలు వస్తే.. ముందుగా ఫ్యూచర్ సిటీనే అప్లై గా చెప్పేవారు. ఇప్పుడు అక్కడ కొన్ని సంస్థలకు భూముల కేటాయింపులు అయ్యాయి. ఫ్యూచర్ సిటీ డెవలప్మెంట్ అధికారాల్ని కార్యాలయాన్ని నిర్మిస్తున్నారు. స్కిల్ యూనివర్సిటీని



నిర్మిస్తున్నారు. ఇప్పుడు ఇన్వెస్ట్మెంట్ సమ్మిట్ ను నిర్వహిస్తున్నారు. హైదరాబాద్ మరో వైపు విస్తరించాలని రేవంత్ పట్టుదలగా ఉన్నారు. 10 సంవత్సరాల్లో ‘న్యూయార్క్’లా మారేలా చేస్తామని చెబుతున్నారు. ఫార్మ్యాన్ 500 కంపెనీలను ఆకర్షించడం, నెట్-జీరో స్మార్ట్ సిటీగా అభివృద్ధి చేస్తామని చెబుతున్నారు. అయితే ఇప్పటి వరకూ భారీ సంస్థల పెట్టుబడుల ప్రకటన రాలేదు. సీఎం సింగరేణి కాలరీస్ ను 10 ఎకరాల్లో కార్పొరేట్ గ్లోబల్ ఆఫీస్ నిర్మించాలని ఆదేశించారు . వాటితో పాటు మరికొన్ని ప్రభుత్వ సంస్థలే కార్యాలయాలు నిర్మించనున్నాయి. కానీ ఇప్పటి వరకూ అక్కడ ప్రైవేటు సంస్థల పెట్టుబడుల గురించి పెద్దగా ప్రకటనలు రాలేదు.అమరావతితో పాటు గుజరాత్,

కర్ణాటకల్లో కూడా ఇలా ప్రత్యేక సిటీలు కట్టే ప్రణాళికలను అక్కడి ప్రభుత్వాలు అమలు చేసుతన్నాయి. రేవంత్ కూడా అలా ఓ సిటీని నిర్మించాలని అనుకుంటున్నారు. అక్కడ ఇంకా ఏమీ లేకపోయినా ఇన్వెస్టర్ల ఘనంగా సదస్సు నిర్వహించి భవిష్యత్ లో అక్కడే ఓ గొప్ప నగరం ఉండబోతోందని ఆయన పారిశ్రామికవేత్తలకు సమ్మకం కలిగించేందుకు గట్టి ప్రయత్నాలు చేయనున్నారు. ఆయన ఫలితాలు విజయవంతం అవ్వాలంటే ముందుకు ఫ్యూచర్ సిటీకి అవసరమైన భూములు సేకరించాలి. మాస్టర్ ప్లాన్ రెడీ చేయాలి. కానీ ముందుగానే రేవంత్ ఫ్యూచర్ సిటీని ట్రాక్ ఎక్కించే ప్రయత్నం చేస్తున్నారు. ఎంత సక్సెస్‌అవుతుందో మాత్రం అంచనా వేయడం కష్టంగా మారుతోందన్న అభిప్రాయం వ్యక్తం అవుతోంది.

18 బండి సంజయ్ .. సర్పంచ్ లకు భారీ నజరానా

కరీంనగర్ : ఎట్టకేలకు తెలంగాణలో గ్రామ పంచాయతీ ఎన్నికల షెడ్యూల్ విడుదలైంది. ఈ నేపథ్యంలో కరీంనగర్ ఎంపీ బండి సంజయ్ బంపర్ ఆఫర్ ప్రకటించారు. తమ పార్టీ బలపరిచే సర్పంచ్ అభ్యర్థులను ఏకగ్రీవంగా ఎన్నుకుంటే.. ఆ గ్రామాభివృద్ధికి ప్రత్యేకంగా రూ. 10 లక్షల ప్రోత్సాహక నిధులు ఇస్తానని ప్రకటించారు. తాను మాట ఇస్తే తప్పే ప్రసక్తే లేదని.. గతంలో బీఆర్ఎస్, కాంగ్రెస్ ప్రభుత్వాలు ఏకగ్రీవ పంచాయతీలకు నిధులు ఇవ్వడంలో విఫలమయ్యాయని ఆయన విమర్శించారు. నిధులు ఇచ్చేది కేంద్ర ప్రభుత్వమే కాబట్టి.. బీజేపీ బలపరిచిన అభ్యర్థులకు మద్దతు ఇవ్వాలని ప్రజలను కోరారు.తెలంగాణ రాష్ట్రంలో గ్రామ పంచాయతీ ఎన్నికల షెడ్యూల్ విడుదలైన తరుణంలో.. రాజకీయ పార్టీలు పల్లె రాజకీయాలపై దృష్టి సారించాయి. ఈ నేపథ్యంలో కరీంనగర్ బీజేపీ ఎంపీ, కేంద్ర మంత్రి బండి సంజయ్ నందంన ప్రకటన చేశారు. తమ పార్టీ బలపరిచే సర్పంచ్ అభ్యర్థులను గ్రామస్థులు ఏకగ్రీవంగా ఎన్నుకుంటే.. ఆ గ్రామాభివృద్ధికి ప్రత్యేకంగా రూ. 10 లక్షల ప్రోత్సాహక నిధులు ఇస్తానని ప్రకటించారు. తాను ఒక్కసారి మాట ఇస్తే తప్పే ప్రసక్తే లేదని.. ఈ నిధులను కేంద్రం తరపున అందిస్తానని స్పష్టం చేశారు.గ్రామాలకు నిధులు సమకూర్చేది, అభివృద్ధి చేసేది ప్రధాన మంత్రి సరేంద్ర మోడీ నాయకత్వంలోని కేంద్ర ప్రభుత్వమే అని ఆయన తేల్చిచెప్పారు. కేంద్రం నిధుల కోసమే ఈ ఎన్నికలు జరుగుతున్నాయని.. ఈ విషయాన్ని ఆలోచించి సరైన



నిర్ణయం తీసుకోవాలని ప్రజలకు విజ్ఞప్తి చేశారు.గతంలో బీఆర్ఎస్ ప్రభుత్వం ఏకగ్రీవ పంచాయతీలకు రూ. 5 లక్షలు ఇస్తామని హామీ ఇచ్చి.. మాట తప్పిందని విమర్శించారు. అంతకుముందు అధికారంలో ఉన్న కాంగ్రెస్ ప్రభుత్వం కూడా నజరానాలు ప్రకటించి మోసం చేసిందని ఆరోపించారు. కాబట్టి.. ఆ రెండు పార్టీల మధ్య మాటలు నమ్మి మోసపోవద్దని, పొరపాటు చేస్తే బద్దేళ్లు నరకయాతన తప్పదని ప్రజలను హెచ్చరించారు. ప్రజలను ఏకం చేసి.. గ్రామాభివృద్ధి వైపు దృష్టి సారించేలా ప్రోత్సహించడానికి ఈ ప్రోత్సాహక నిధులను ప్రకటించాలని నిర్ణయించినట్లు ఆయన

వివరించారు.బండి సంజయ్ ఈ ప్రకటన చేయడానికి కొద్దిసేపటి ముందే రాష్ట్ర ఎన్నికల సంఘం (ఎస్ఈసీ) ప్రధాన అధికారిణి రాజీ కుమమిని గ్రామ పంచాయతీ ఎన్నికల షెడ్యూల్‌ను విడుదల చేశారు. ఈ ప్రకటనతో రాష్ట్రంలో తక్షణమే ఎన్నికల కోడ్ అమల్లోకి వచ్చింది. ఈ పోలింగ్ మూడు దశల్లో జరగనుంది. మొదటి విడత పోలింగ్ డిసెంబర్ 11వ తేదీన ఉండగా.. నవంబర్ 27 నుంచి నామినేషన్ల స్వీకరణ ప్రక్రియ ప్రారంభం కానుంది. డిసెంబర్ 14వ తేదీన రెండో విడత పోలింగ్ ఉండగా.. దీనికి

నవంబర్ 30 నుంచి నామినేషన్ల ప్రక్రియ ప్రారంభం అవుతుంది. ఇక వివర దశ ఎన్నికల పోలింగ్ డిసెంబర్ 17వ తేదీన ఉండగా.. డిసెంబర్ 3 నుంచి నామినేషన్ల స్వీకరణ ప్రక్రియ ప్రారంభం కానుంది.రాష్ట్రవ్యాప్తంగా మొత్తం 12,728 సర్పంచ్ స్థానాలకు.. 1,12,242 వార్డు స్థానాలకు ఈ ఎన్నికలు మూడు విడతల్లో జరుగనున్నాయి. ఈ నేపథ్యంలో బండి సంజయ్ ప్రకటన.. పల్లెల్లో తమ మద్దతుదారులను గెలిపించుకోవడానికి బీజేపీ చేస్తున్న బలమైన ప్రయత్నంగా రాజకీయ వర్గాలు విశ్లేషిస్తున్నాయి.

ఆ జిల్లాలోని గ్రామాలకు మహద్దశ..

పరంగల్ : పరంగల్ జిల్లాలోని నెక్కొండ మేజర్ గ్రామ పంచాయతీని మున్సిపాలిటీగా మార్చాలని తెలంగాణ హైకోర్టు కీలక ఆదేశాలు జారీ చేసింది. మాజీ సర్పంచ్ సొంటిరెడ్డి యమునారెడ్డి రాఖలు చేసిన పిటిషన్‌ను విచారించిన న్యాయస్థానం ఈ నిర్ణయం తీసుకుంది. నెక్కొండతో పాటు మరో ఐదు గ్రామ పంచాయతీలను (అమినేపేట, గుండ్రపల్లి, పత్తిపాక, నెక్కొండ తండా, టీకే తండా) కలిపి కొత్త మున్సిపాలిటీగా ఏర్పాటు చేయాలని కోరుతూ.. స్థానిక సంస్థల ఎన్నికల కోడ్ అమలులోకి రాకముందే నోటిఫికేషన్ జారీ చేయాలని ప్రభుత్వాన్ని ఆదేశించింది. ఈ ఆదేశాలతో నెక్కొండ ప్రజల అభివృద్ధి ఆకాంక్ష నెరవేరనుంది.రాష్ట్రంలో మరొక కొత్త మున్సిపాలిటీ ఏర్పాటుకు లైన్ క్షియర్ అయింది. పరంగల్ జిల్లాలోని కీలకమైన నెక్కొండ మేజర్ గ్రామ పంచాయతీని మున్సిపాలిటీగా మార్చాలని తెలంగాణ హైకోర్టు తాజాగా ఆదేశాలు జారీ చేసింది. ఈ ఆదేశాలతో నెక్కొండ ప్రజల చిరకాల ఆకాంక్ష నెరవేరే దిశగా ముందడుగు పడింది. నెక్కొండ గ్రామ పంచాయతీని మున్సిపాలిటీగా గుర్తించాలని కోరుతూ మాజీ సర్పంచ్ సొంటిరెడ్డి యమునారెడ్డి హైకోర్టులో లండన్ మోషన్ పిటిషన్ దాఖలు చేశారు. నెక్కొండ విస్తీర్ణం, జనాభా దృష్ట్యా దీనిని మున్సిపాలిటీగా మార్చాల్సిన అవసరం ఉందని పిటిషన్ కోర్టుకు నివేదించారు. ఈ పిటిషన్‌ను విచారించిన ధర్మాసనం.. స్థానిక సంస్థల ఎన్నికల కోడ్ ఆఫ్ కండక్ట్ అమలులోకి రానున్న నేపథ్యంలో కీలక ఆదేశాలు



ఇచ్చింది.మున్సిపాలిటీ ఏర్పాటుకు సంబంధించిన నోటిఫికేషన్‌ను ఎన్నికల కోడ్ అమలులోకి రాకముందే వెంటనే జారీ చేయాలని హైకోర్టు.. ప్రభుత్వాన్ని మున్సిపల్ అడ్మినిస్ట్రేషన్ శాఖను స్పష్టం చేసింది. ఈ తాజా ఆదేశాలు నెక్కొండ ప్రాంతంలో పరిపాలనా సంస్కరణలకు, అభివృద్ధికి త్వరలోనే బాటలు వేసే అవకాశం ఉంది.నెక్కొండను మున్సిపాలిటీగా మార్చే ప్రక్రియలో ఆరు గ్రామ పంచాయతీలను కలపాలని పిటిషన్ కోర్టుకు నివేదించారు. నెక్కొండతో పాటు అమినేపేట, గుండ్రపల్లి, పత్తిపాక, నెక్కొండ తండా, టీకే తండా గ్రామ పంచాయతీలను కలిపి

కొత్త మున్సిపాలిటీగా ఏర్పాటు చేయాలని కోరారు. పిటిషన్ అభ్యర్థనను పరిగణనలోకి తీసుకున్న ఉన్నత న్యాయస్థానం.. ఈ ప్రాంతాన్ని మున్సిపాలిటీగా గుర్తించడానికి సానుకూలత వ్యక్తం చేస్తూ ప్రభుత్వాన్ని ఆదేశించింది.సాధారణంగా ఒక ప్రాంతం మున్సిపాలిటీగా మారాలంటే.. దానికి తగినంత జనాభా, ఆదాయ వనరులు, చుట్టుపక్కల ప్రాంతాలతో అనుసంధానం ఉండాలి. నెక్కొండ ఈ అర్హతలను కలిగి ఉండటంతోనే హైకోర్టు ఈ ఆదేశాలు జారీ చేసినట్లు తెలుస్తోంది. మున్సిపాలిటీగా మారడం వలన ఈ ప్రాంతాలకు పట్టణ స్థాయి మౌలిక వసతులు, అదనపు నిధులు, మెరుగైన పారిశుధ్య సేవలు అందుబాటులోకి వస్తాయి.హైకోర్టు ఆదేశాలతో నెక్కొండ ప్రజల ఆకాంక్షలు నెరవేరడం స్థానికంగా రాజకీయంగా ఒక విజయం. అయితే.. రాష్ట్ర ప్రభుత్వం, మున్సిపల్ అడ్మినిస్ట్రేషన్ శాఖ ఎన్నికల కోడ్ అమలులోకి రాకముందే ఈ ప్రక్రియను ఎంత వేగంగా పూర్తి చేస్తాయనేది ప్రస్తుతం కీలకంగా మారింది. ఈ చర్య, రాబోయే స్థానిక రాజకీయాలలో ఒక కీలక పరిణామంగా మారనుంది. మున్సిపాలిటీగా మారాక ఈ ప్రాంతం ముఖ్యచిత్రం పూర్తిగా మారే అవకాశం ఉంది.

పంచాయతీ ఎన్నికల నిర్వహణకు

పకడ్డంటి ఏర్పాట్లు చేయాలి

-మొదటిపేజీ తరువాయి

డిసెంబర్ 17న మూడవ విడత పోలింగ్ జరగనున్నట్లు తెలిపారు. పంచాయతీ ఎన్నికలకు సంబంధించి అవ్ డేట్ చేసిన రిజర్వేషన్లు, పోలింగ్ల, పోలింగ్ కేంద్రాల జియో లోకేషన్ వివరాలు టి-పోల్ వెబ్ సైట్ లో సవీకరించాలని తెలిపారు. టి-పోల్ వెబ్ సైట్ ద్వారా వచ్చే ఫిర్యాదుల పరిష్కారం కోసం జిల్లాలో నోడల్ అధికారిని నియమించాలని, ఎన్నికల కమిషన్ నుంచి వచ్చే ఫిర్యాదులను మూడు రోజులలో పరిష్కరించాలని అన్నారు.పోలింగ్ కేంద్రాల జాబితా, డిజిటల్ వివరాలను టి పోల్ లో సమాధు చేయాలని, పోలింగ్ కేంద్రాలలో లైట్, పవర్, ర్యాంప్, ఫర్నిచర్, భద్రతను చూసుకోవాలని,2 కంటే ఎక్కువ పోలింగ్ కేంద్రాల్లో ఉన్న భవనం దగ్గర హెల్ప్ డెస్క్ ఏర్పాటు చేయాలని, వెబ్ క్యాస్టింగ్ జరిగే పోలింగ్ కేంద్రాల వివరాలు పంపాలని, డిస్ట్రిబ్యూషన్ కేంద్రాలు మండల కేంద్రాల్లో ఉండాలని, ఒట్ల లెక్కంపు కొరకు స్ట్రాంగ్ రూాలను 3 రోజుల ముందుగా నిర్దం చేసుకోని ఏర్పాట్లను పర్యవేక్షించుకోవాలని సూచించారు. నవంబర్ 27 నుంచి నవంబర్ 29 వరకు ప్రతిరోజు ఉదయం 10:30 నుంచి సాయంత్రం 5 గంటల వరకు నామినేషన్లను స్వీకరించాలని. పంచాయతీ ఎన్నికలకు సంబంధిత రిటర్నింగ్ అధికారులు వద్ద నామినేషన్ దాఖలు చేసేందుకు వీలుగా అవసరమైన ఏర్పాట్లు చేయాలని అన్నారు. నామినేషన్ల స్వీకరణ, పరిశీలన,అప్లికేషన్ పరిష్కారం, గుర్తుల కేటాయింపు, పోటీ చేసే అభ్యర్థుల ప్రకటన పకడ్డంటిగా జరిగేలా అవసరమైన మార్గదర్శకాల జిల్లా ఎన్నికల అధికారులు జారీ చేయాలని అన్నారు. జిల్లాలో ఉన్న ప్రింటర్లు అనుమతి లేకుండా ఎన్నికల ప్రచార కరపత్రాల ముద్రణ చేయకుండా సెక్షన్ 216 టిపిఆర్ చట్టం కఠినంగా అమలు చేయాలని ఆదేశించారు. ఎన్నికల ప్రచారం సంబంధించి అభ్యర్థుల వ్యయ వివరాలను సమాధు చేసేందుకు ధరలను ఖరారు చేయాలని, ఎన్నికల ప్రవర్తన నియమావళి అమలుపై స్పష్టమైన ఆదేశాలు జారీ చేయాలని కలెక్టర్ లకు ఎన్నికల కమిషనర్ సూచించారు. ప్రతి మండలానికి ఒక ప్లైయింగ్ స్టాండ్ బృందం, ఒక ఏ.ఈ.ఓ సహాయ వ్యయ వివరాల సమాధు అధికారి, ప్రతి జిల్లాకు ఒక స్టాటిక్ సర్వేలెన్స్ బృందం ఏర్పాటు చేసి ఎన్నికల ప్రవర్తన నియమావళి అమలు తప్పనిసరిగా జరిగేలా పర్యవేక్షించాలని అన్నారు. ప్రతి జిల్లాలో ఎం.సి.ఎం.సి కమిటీ, జిల్లా మీడియా సెల్ ఏర్పాటు చేయాలని అన్నారు. ఎన్నికల ప్రచార సమయంలో వినియోగించే వికల్ట్రానిక్ వీడియోలకు ముందుగా ఎం.సి.ఎం.సి అనుమతి ఉండాలని అన్నారు. ఎన్నికల దృష్ట్యా తనిఖీలు నిర్వహించే నేపథ్యంలో రైతులు పంట దబ్బాలు తీసుకుని వెళ్లే సమయంలో తప్పనిసరిగా రశీదు పెట్టుకునేలా అవగాహన కల్పించాలని అన్నారు.ఎం.సి.సి అమలులో నిర్వహించే తనిఖీల లో నగదు, బంగారం, ఇతర పరికరాలు సీజ్ చేసే సమయంలో తప్పనిసరిగా రశీదు అందించాలని, సీజ్ చేసిన పరికరాలకు సంబంధించిన ఆధారాలు సమర్పించేందుకు ఏ అధికారి ముందు హాజరు కావాలని వివరాలు ఆ రసీదు లో ఉండాలని అన్నారు.

హైదరాబాద్‌లో సప్రాన్ కొత్త సెంటర్

-మొదటిపేజీ తరువాయి

విజ్ఞప్తి చేశారు. హైదరాబాద్‌లో సప్రాన్ ఎయిర్‌క్రాఫ్ట్ ఇంజన్ సర్వీసెస్ ఇండియా కొత్త సెంటర్ ప్రారంభోత్సవ కార్యక్రమంలో తెలంగాణ సీఎం రేవంత్ రెడ్డి పాల్గొన్నారు. ఈ సందర్భంగా రేవంత్ రెడ్డి మాట్లాడుతూ, తెలంగాణపై పూర్తి సమ్మకంతో హైదరాబాద్‌ను తమ కార్యకలాపాలకు ఎంచుకున్న సప్రాన్ సంస్థకు అభినందనలు తెలిపారు. ఈ కొత్త సదుపాయం తెలంగాణ ఏరోస్పేస్, రక్షణ రంగాల వృద్ధికి ఒక మైలురాయిగా నిలుస్తుందని ఆయన పేర్కొన్నారు. ఇది భారతదేశం లోనే ఇంజన్ల కోసం ఏర్పాటు చేసిన మొట్టమొదటి మెయింటెనెన్స్, రిపేర్, ఓవర్ హాల్ (సెంటర్ కావడం విశేషం. రూ.1,300 కోట్ల భారీ పెట్టుబడితో ఏర్పాటు చేసిన ఈ సదుపాయం ద్వారా 1,000 మందికి పైగా నైపుణ్యం కలిగిన సాంకేతిక నిపుణులు, ఇంజనీర్లకు ఉపాధి లభించడంతో పాటు, మన స్థానిక ఎంఎస్ఎంఈలు, ఇంజనీరింగ్ కంపెనీలకు కొత్త వ్యాపార అవకాశాలను కూడా కల్పిస్తుందని రేవంత్ రెడ్డి తెలిపారు.సప్రాన్‌కు చెందిన ఓ.88 మిలిటరీ ఇంజన్ ఓఘీనీ కి కూడా శంకుస్థాపన చేసుకున్నామని అన్నారు. ఈ మిలిటరీ ఓఘీనీ భారత వైమానిక దళం, భారత నావికాదళానికి ఉపయోగపడుతుందని తెలిపారు. హైదరాబాద్ భారతదేశంలోని ప్రధాన ఏరోస్పేస్, డిఫెన్స్ హబ్‌లలో ఒకటిగా నిలవనుంది. తెలంగాణలో 25 కంటే ఎక్కువ ప్రధాన ప్రపంచ కంపెనీలు, 1,500 కంటే ఎక్కువ ఎంఎస్ఎంఈలు చురుగ్గా పనిచేస్తున్నాయి. రాష్ట్ర ప్రభుత్వం అనుసరిస్తున్న ప్రగతిశీల పారిశ్రామిక విధానం, ఎం.ఎస్.ఎమ్.ఈ. విధానం దేశంలోనే అత్యుత్తమమైన వాటిలో ఒకటిగా నిలిచింది. ప్రపంచ స్థాయి మౌలిక సదుపాయాలు, ఏరోస్పేస్ పార్కులు, రాజజిల కారణంగా సప్రాన్, బోయింగ్, ఎయిర్బస్, టాటా, భారత్ ఫార్ట్ వంటి ప్రముఖ ప్రపంచ కంపెనీలు తయారీ, పరిశోధన, అభివృద్ధి కార్యకలాపాలకు హైదరాబాద్‌ను ఎంచుకున్నాయి. ఈ కారణంగానే హైదరాబాద్ భారతదేశం లోని ప్రముఖ, ఏరో ఇంజనీ హబ్‌లలో ఒకటిగా రూపుదిద్దుకుందన్నారు.రక్షణ రంగంలో తెలంగాణ సాధించిన వృద్ధిని వివరిస్తూ, గత ఏడాది మన ఎగుమతులు రెట్టింపు అయ్యాయి. కేవలం 9 నెలల్లోనే రూ.30,742 కోట్లకు చేరుకున్నాయి. మొదటిసారిగా మన ఫార్మా ఎగుమతులను అధిగమించడం విశేషం. తెలంగాణ ఇప్పటికే పౌర విమానయాన మంత్రిత్వ శాఖ నుండి ఏరోస్పేస్ అవార్డును అందుకుంది. ఏరోస్పేస్ పెట్టుబడులను ఆకర్షించడానికి నైపుణ్యం (స్కెల్లింగ్) చాలా ముఖ్యమైన ప్రమాణమని గుర్తించిన ప్రభుత్వం టాటా టెక్నాలజీస్‌తో భాగస్వామ్యం చేసుకుంది. రాష్ట్రంలోని 100 ఇండస్ట్రియల్ ట్రైనింగ్ ఇన్స్టిట్యూట్‌లను (ఐటిఐఎస్) అడ్వాన్స్‌డ్ టెక్నాలజీ సెంటర్లుగా అప్‌గ్రేడ్ చేసింది. యంగ్ ఇండియా స్కిల్స్ యూనివర్సిటీ విమానాల నిర్వహణ కోసం ప్రత్యేక శిక్షణపై దృష్టి పెడుతుందని రేవంత్ రెడ్డి తెలిపారు.30 వేల ఎకరాల్లో ఫ్యూచర్ సిటీ నిర్మాణం రాష్ట్ర అభివృద్ధి భవిష్యత్తు ప్రణాళికలను వివరిస్తూ, 30 వేల ఎకరాల విస్తీర్ణంలో భారత్ ఫ్యూచర్ సిటీని నిర్మిస్తున్నామని రేవంత్ రెడ్డి గుర్తుచేశారు. రాష్ట్రం ఈ విజనీను అభివృద్ధించడానికి డిసెంబర్ 8, 9 తేదీల్లో భారత్ ఫ్యూచర్ సిటీలో జరిగే ‘తెలంగాణ రైజింగ్ 2047 ? గ్లోబల్ సమ్మిట్’ కు ముఖ్యమంత్రి రేవంత్ రెడ్డి అందరినీ ఆహ్వానించారు. 2035 నాటికి 1 ట్రిలియన్ డాలర్లు, 2047 నాటికి 3 ట్రిలియన్ డాలర్ల ఎకానమిగా తెలంగాణను తీర్చిదిద్దాలని ప్రయత్నిస్తున్నామని తెలిపారు.

కేంద్ర నిధులతోనే గ్రామాల అభివృద్ధి

-మొదటిపేజీ తరువాయి

విమర్శించారు. రైతు వేదికలు, హరితహారం, శ్వశావాటికలు ఏవి కట్టినా అవన్నీ కేంద్ర ప్రభుత్వ నిధులేనన్నారు. ఏ పని కూడా రాష్ట్ర ప్రభుత్వం నుంచి ప్రత్యేకంగా కేటాయించలేదన్నారు. ఉపాధి హామీ పథకం నిధులు కూడా డైరెక్ట్ చేసిన చరిత్ర బీఆర్ఎస్ పార్టీ. కేసీఆర్ దేనన్నారు. గ్రామాణ పేదలను బీఆర్ఎస్, కాంగ్రెస్ పార్టీ మోసం చేస్తున్నాయని ద్వజమెత్తారు.కామారెడ్డి డిక్టేషన్ బాటకుం అని తేలిపోయింది:కామారెడ్డి డిక్టేషన్ బాటకుం అని తేలిపోయిందని బీసీలను ఏ రకంగా మోసం చేయాలని సూటికి నూరు శాతం కాంగ్రెస్ మోసం చేసిందని కానం వెంకటేశ్వర్లు విమర్శించారు. మహిళలకు పండగలకు చీరలను పెడతారు. కానీ ఇవాళ రాష్ట్రంలో తద్దినాలకు చీరలను పంచిపెడుతున్న పరిస్థితి కనిపిస్తోందని విమర్శించారు. రెండు బతుకమ్మ పండగలు పోయినా ఇవ్వని చీరలు గ్రామపంచాయతీ ఎన్నికలకు నోటిఫికేషన్ వస్తుందనగా హడావుడిగా పంపిణీ ప్రారంభించారని ఆరోపించారు. ఎలక్షన్ ఉన్న గ్రామాణ ప్రాంతాల్లో వెంటనే చీరలు పంచుతూ మున్సిపాలిటీల్లో మాత్రం పంచడం లేదని ఇదంతా ఎన్నికల కోసమే చేస్తున్నారని అర్థం అవుతోందన్నారు. చీరలను కాంగ్రెస్ పార్టీ కార్యకర్తలు పంపిణీ చేస్తున్నారని ఈ చీరలకు నిధులు ప్రభుత్వం నుంచి కేటాయించారా లేక గాంధీ భవన్ నుంచి కేటాయించారా అని నిలదీశారు.

రేవంత్ రెడ్డి ప్రభుత్వం ఏం చేసినా ఒక మిషన్ ఉంటుంది.. అదే ‘కమీషన్’:

-మొదటిపేజీ తరువాయి

యత్నిస్తున్నారని విమర్శించారు. కమీషన్లు ఎలా కొల్లగొట్టాలని మాత్రమే రేవంత్ రెడ్డి ప్రభుత్వం ఆలోచన చేస్తోందని విమర్శించారు. వాటాల పంపిణీ విషయంలో మంత్రులు ఘర్షణ పడుతున్నారని వ్యాఖ్యానించారు. మంత్రుల కుట్రంబ సభ్యులే బయటకు వచ్చి వాటాల అంశంపై మాట్లాడుతున్నారని అన్నారు. రాష్ట్రాన్ని అరాచకాలకు కేంద్రంగా కాంగ్రెస్ ప్రభుత్వం మారుస్తోందని అన్నారు.



ప్రపంచంలో అతిపెద్ద లిఖిత రాజ్యాంగం మనదే..



భారత రాజ్యాంగంపై విద్యార్థులకు అవగాహన కల్పించాలి
జిల్లా ఎస్సీ అఖిల్ మహాజన్
విద్యాలయ స్కూల్లో ఘనంగా రాజ్యాంగ దినోత్సవం
వాస్తవ నేస్తం,ఇచ్చోడ : విద్యార్థులకు రాజ్యాంగం విలువలు, లక్ష్యాలు, హక్కులు, ఆర్థికల్లో మీద పూర్తి అవగాహన కల్పించాలని జిల్లా ఎస్సీ అఖిల్ మహాజన్ అన్నారు. నేటి బాలల్లో చిన్నప్పటి నుంచే సమతాభావం పెంపొందించేందుకు భారత రాజ్యాంగం విలువలు నేర్పించాలని ఎస్సీ స్పష్టం చేశారు. మండల కేంద్రమైన ఇచ్చోడలోని విద్యాలయ పాఠశాలలో బుధవారం భారత రాజ్యాంగ దినోత్సవాన్ని



ఘనంగా నిర్వహించారు. ఈ కార్యక్రమానికి ఎస్సీ ముఖ్య అతిథిగా పాల్గొని మాట్లాడారు. ప్రపంచంలో అతిపెద్ద లిఖిత రాజ్యాంగం మనదేనని పేర్కొన్నారు. రాజ్యాంగం విలువలు పౌర హక్కులు బాధ్యతలపై విద్యార్థుల్లో అవగాహన పెంపొందించడం ప్రతి ఒక్కరి బాధ్యతని అన్నారు. ప్రతి విద్యార్థి ఒక లక్ష్యాన్ని ఎంచుకోవాలన్నారు. పాఠశాలలకు వచ్చే సమయంలో విద్యార్థినిల ను పోకీరీలు వేధిస్తే డయల్ 100 కు ఫోన్ చేసి సమాచారం అందించాలని సూచించారు. **విద్యతోనే తోనే అభివృద్ధి**
విద్యాలయ స్కూల్ కరస్పాండెంట్ మార్ శ్యామ్ రెడ్డి

దౌర్జన్యం కేసులో ఏడుగురిపై కేసు నమోదు
వాస్తవ నేస్తం, ఇచ్చోడ : మహిళ ఇంటిపై దౌర్జన్యం చేసిన ఘటనలో ఏడుగురు నిందితులపై కేసు బుధవారం నమోదు చేసినట్లు సీబి బందారి రాజు తెలిపారు. వివరాలు ఇలా ఉన్నాయి. మండల కేంద్రమైన ఇచ్చోడ కు చెందిన గృహిణి ససీన్ ఇంటిపై షాహీదా పర్వీన్, ఆమె భర్త సోహల్, పెద్ద కుమారుడు, చిన్న కుమారుడు, పెద్ద కోడలు, చిన్న కోడలు తన కుమార్తె కలిసి అక్రమంగా బాధితురాలి ఇంటి తాళం పగులగొట్టి, ఇంటికి ప్రవేశించి ఇంటి వస్తువు లను ధ్వంసం చేసారు. అనభ్య పదజాలంతో దూషిస్తూ, క్రూరంగా ప్రవర్తించినట్లు బాధితురాలు స్థానిక పోలీస్ స్టేషన్ లో ఫిర్యాదు చేసినట్లు సీబి పేర్కొన్నారు. ఈ ఘటనపై కేసు నమోదు చేసి విచారణ ప్రారంభించినట్లు ఆయన తెలిపారు. చట్టవ్యతిరేక పనులు చేసినట్లయితే, దౌర్జన్యాలకు పాల్పడినట్లు యితే, వారిపై కఠినమైన క్రిమినల్ సెక్షన్ల కింద కేసులు నమోదు చేసి, చట్టపరమైన చర్యలు తీసుకోబడతా యని ఆయన హెచ్చరించారు.

రాజ్యాంగ స్ఫూర్తితో ప్రజాసేవ చేయాలి : అదనపు కలెక్టర్ శ్యామలాదేవి



వాస్తవ నేస్తం,ఆదిలాబాద్: భారత రాజ్యాంగ దినోత్సవాన్ని పురస్కరించుకుని బుధవారం పెన్ గంగా భవన్‌లోని తన ఛాంబర్‌లో నిర్వహించిన ప్రత్యేక కార్యక్రమంలో అదనపు కలెక్టర్ శ్యామలాదేవి అధికారులను రాజ్యాంగ ప్రతిజ్ఞ చేయించారు. ఈ సందర్భంగా ఆమె మాట్లాడుతూ, రాజ్యాంగ రూపకర్త డాక్టర్ బి.ఆర్. అంబేద్కర్ అందించిన రాజ్యాంగం దేశ ప్రజాస్వామ్య వ్యవస్థకు మార్గదర్శకం. ప్రతి పౌరుడు రాజ్యాంగంలో పేర్కొన్న హక్కులు, కర్తవ్యాలు తెలుసుకుని ఆచరణలో పెట్టాలని బాధ్యత ఉందని పేర్కొన్నారు. ప్రజాసేవలో ఉన్న ప్రతి ఉద్యోగి పౌరదర్శకత, నిబద్ధత, నైపుణ్యం వంటి రాజ్యాంగ విలువలను పాటిస్తేనే మంచి పాలన సాధ్యమవుతుందని అదనపు కలెక్టర్ అన్నారు. రాజ్యాంగం కాపాడే సమానత్వం, న్యాయం, స్వేచ్ఛ వంటి విలువలు ప్రజాస్వామ్యాన్ని బలోపేతం చేస్తాయన్నారు. అనంతరం ఆమె అధికారులు, సిబ్బందితో కలిసి రాజ్యాంగ దినోత్సవ ప్రతిజ్ఞ చేయించారు. దేశాన్ని సార్వభౌమ, సామ్యవాద, లౌకిక, ప్రజాస్వామ్య గణతంత్రంగా నిలుపుదలకు ప్రతి పౌరుడు కట్టుబడి ఉండాలని ప్రతిజ్ఞలో పేర్కొన్నారు. ఈ కార్యక్రమంలో కలెక్టరేట్ అధికారులు, సిబ్బంది పాల్గొన్నారు.

బీసీల హక్కులపై కుల్ల రాజ్యాంగాన్ని కాలరాస్తున్న రేవంత్ రెడ్డి ప్రభుత్వం జీవో 46 పేరిట బీసీ రిజర్వేషన్ల హక్కు మహిళలకు కూడా ఘోర అన్యాయం

హైదరాబాద్ : తెలంగాణ రాష్ట్రంలో బీసీలు మరియు మహిళల హక్కులను క్రమపద్ధతిగా హరించేందుకు ముఖ్యమంత్రి రేవంత్ రెడ్డి నేతృత్వంలోని కాంగ్రెస్ ప్రభుత్వం బహిరంగంగా కుల్లకు పాల్పడుతుండటాన్ని బీ ఆర్ ఎస్ తీవ్రంగా ఖండిస్తోందని మాజీ మంత్రి ప్రశాంత్ రెడ్డి అన్నారు. కులగణన పేరిట సుమారు రూ.200 కోట్లు ప్రజాధనాన్ని ఖర్చు పెట్టి, బుసాని వెంకటేశ్వర్లు కమిషన్, జస్టిస్ సుదర్శన్ రెడ్డి కమిషన్ అంటూ బూటకపు కమిషన్ల పేరుతో రెండు సంవత్సరాలు ప్రజలను మభ్యపెట్టిన ప్రభుత్వం, చివరికి జీవో .46ను తొలగి బీసీలకు రావాల్సిన రాజ్యాంగబద్ధ రిజర్వేషన్లను కత్తిరించింది. ఈ జీవో ఆధారంగా రాష్ట్ర ఎన్నికల సంఘాన్ని పూర్తిగా ప్రభుత్వానికి లోబడి పనిచేసే సంస్థగా మార్చి, ప్రజాస్వామ్య విలువలకు విరుద్ధంగా స్థానిక సంస్థల ఎన్నికల పెదవ్యాల్ను ప్రకటించడం అత్యంత ప్రమాదకర పరిణామమని అన్నారు. మహిళలకు కూడా అన్యాయం మహిళా రిజర్వేషన్లు కూడా ఏ జిల్లాలో, ఏ మండలంలో, ఏ గ్రామ పంచాయతీలోనూ 50% డాటని విధంగా కేటాయించడం ద్వారా మహిళా శక్తిని అవహేస్తానికి గురి చేయడమే . ఇది రేవంత్ రెడ్డి జేబు నుంచి ఇవ్వాల్సిన భిక్ష కాదు ? ఇది రాజ్యాంగం తప్పుచిన హక్కు. ఆ హక్కులను కాలరాస్తూ, రాజ్యాంగం దినోత్సవం నాడే స్థానిక ఎన్నికల పేరిట అంబేద్కర్ రాజ్యాంగాన్ని అవమానించడం తెలంగాణ ప్రజల పట్ల చేసిన ఘోర అపరాధమని అన్నారు.

9300 ఎకరాల పారిశ్రామిక భూములను అమ్మలని చూస్తున్నారు హైదరాబాద్ : హైదరాబాద్ లోపల ఉండే కాలుష్య కారక పరిశ్రమలను, ఫార్యా ఇండస్ట్రీని తరలించడానికి ఫార్యా సిటీని మా ప్రభుత్వంలో ఏర్పాటు చేశామని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. కానీ ఈ కాంగ్రెస్ ప్రభుత్వం దాన్ని పూర్తిగా పోషిస్తోందని ఆరోపించారు. ఈ సందర్భంగా ఆయన మాట్లాడుతూ ప్రత్యేక రాష్ట్ర ఏర్పాటు కోసం జరుగుతున్న ఉద్యమ సమయంలో అప్పటి ప్రభుత్వం ఉద్యమానికి చేస్తున్న డ్రోహాన్ని సహించలేక ముదిరాజ్ బిడ్డ కృష్ణయ్య తుపాకితో కాల్పుకొని మృతి చెందిన విషయాన్ని గుర్తు చేశారు. ప్రతి విదాది కృష్ణయ్య వద్దంతి నీ తమ్ముడు నిర్వహిస్తున్నట్లు చెప్పారు. అదే తరహాలో ఈ ఏడాది కూడా డిసెంబరు ఒకటిన అనెంబ్లి ఎదురుగా ఉన్న గన్ పార్టీ వద్ద కార్యక్రమాలను నిర్వహిస్తున్నట్లు చెప్పారు.

డిసెంబర్ 1న పోలీస్ కిష్టయ్య సంస్కరణ సభ హైదరాబాద్ : తెలంగాణ రాష్ట్ర ఏర్పాటు కోసం అమరుడైన పోలీస్ కిష్టయ్య సంస్కరణ సభను డిసెంబర్ 1న నిర్వహిస్తున్నట్లు కాసనమండల్ డిప్యూటీ చైర్మన్ బండరాజ్ ముదిరాజ్ తెలిపారు. సోమాజిగూడ ప్రెస్ క్లబ్ లో ఇందుకు సంబంధించిన పోస్టర్లు ఆయన ఆవిష్కరించారు. ఈ సందర్భంగా ఆయన మాట్లాడుతూ ప్రత్యేక రాష్ట్ర ఏర్పాటు కోసం జరుగుతున్న ఉద్యమ సమయంలో అప్పటి ప్రభుత్వం ఉద్యమానికి చేస్తున్న డ్రోహాన్ని సహించలేక ముదిరాజ్ బిడ్డ కృష్ణయ్య తుపాకితో కాల్పుకొని మృతి చెందిన విషయాన్ని గుర్తు చేశారు. ప్రతి విదాది కృష్ణయ్య వద్దంతి నీ తమ్ముడు నిర్వహిస్తున్నట్లు చెప్పారు. అదే తరహాలో ఈ ఏడాది కూడా డిసెంబరు ఒకటిన అనెంబ్లి ఎదురుగా ఉన్న గన్ పార్టీ వద్ద కార్యక్రమాలను నిర్వహిస్తున్నట్లు చెప్పారు.

చెక్కుపెల్లి జిల్లా స్థాయి కబడ్డీ టోర్నమెంట్ కం సెలక్షన్ పోటీలో ప్రథమ స్థానం గాలిపల్లి బాలికల జట్టు

రాజన్న సిరిసిల్ల : రాజన్న సిరిసిల్ల జిల్లా కబడ్డీ అసోసియేషన్ ఆధ్వర్యంలో సీనియర్ జిల్లా స్థాయి కబడ్డీ టోర్నమెంట్ కం సెలక్షన్స్ జిల్లా పరిషత్ ఉన్నత పాఠశాల చెక్కుపల్లి లో బుధవారం రోజు జరిగిన జిల్లా స్థాయి కబడ్డీ పోటీలలో ఉమ్మెన్ విభాగంలో జిల్లా పరిషత్ ఉన్నత పాఠశాల గాలిపల్లి బాలికల జట్టు ప్రథమ స్థానంలో నిలిచారు. ఈ పోటీలలో ప్రతిభ కనబరిచిన క్రీడకారులను డిసెంబర్ లో కరీంనగర్ జిల్లా కేంద్రంలో రాష్ట్ర స్థాయి కబడ్డీ పోటీలకు ఎంపిక చేస్తారని వ్యాయామ ఉపాధ్యాయుడు సాన బాబు తెలిపారు.విజయం సాధించిన బాలికల జట్టు ను పాఠశాల ప్రధానోపాధ్యాయులు మేకల పావని, అమ్మ ఆదర్శ కమిటీ చైర్మన్ బబ్బా పద్మ శ్రీనివాస్, వ్యాయామ విద్య ఉపాధ్యాయుడు సాన బాబు, ఈ తరం యువజన సంఘం అధ్యక్ష కార్యదర్శులు గోవికారి సరేష్ ఎండ్ సాయి గణేష్, సీనియర్ క్రీడాకారుడు కేశవేని శ్రీనివాస్, ఉపాధ్యాయ బృందం మరియు గ్రామస్థులు అభినందించారు

గ్రామ పంచాయతీ ఎన్నికలకు పకడ్బందీ ఏర్పాట్లు

జగిత్యాల : గ్రామ పంచాయతీ ఎన్నికల నిర్వహణను పూర్తి శాంతియుత వాతావరణంలో నిర్వహించుటకు అన్ని ఏర్పాట్లు పూర్తి చేసినట్లు జిల్లా కలెక్టర్ బి. సత్య ప్రసాద్ తెలిపారు. బుధవారం రోజున కలెక్టరేట్ లో గ్రామ పంచాయతీ ఎన్నికల నిర్వహణపై జిల్లా ఎస్సీ అశోక్ కుమార్, డిప్యూటీ ఎస్సీ శేషాద్రిని రెడ్డి, అదనపు కలెక్టర్ (లోకల్ బాడీస్) బి. రాజ గాడ్, జిల్లా నోడల్ అధికారులతో కలిసి జిల్లా కలెక్టర్ బి. సత్యప్రసాద్ విలేజరుల సమావేశం నిర్వహించారు.ఈ సందర్భంగా జిల్లా కలెక్టర్ మాట్లాడుతూ గ్రామ పంచాయతీ ఎన్నికలను 3 విధులలో నిర్వహించాలని రాష్ట్ర ఎన్నికల కమిషన్ పెడవ్యూల్ నిన్న సాయంత్రం ప్రెస్ రిలీజ్ చేసిందని, డిసెంబర్ 11న మొదటి విడత, డిసెంబర్ 14న రెండవ విడత, డిసెంబర్ 17న మూడవ విడత పంచాయతీ ఎన్నికల పోలింగ్ జరగనున్నట్లు తెలిపారు. జిల్లాలో ఎన్నికల కోడ్ అమలులో ఉన్న నేపథ్యంలో ప్రభుత్వ కార్యాలయాల్లో, గ్రామ పంచాయతీలలో పోలింగ్ కేంద్రాలకు సంబంధించిన ఫోటోలను, పోస్టర్లను వెంటనే తీసివేయాలని కలెక్టర్ ఆదేశించారు. మొదటి విడతలో కోరుట్ల నియోజకవర్గంలోని 4 మండలాలు ఇబ్రహీంపట్నం, మల్లాపూర్, కోరుట్ల, మేట్ పల్లి, వేములవాడ నియోజకవర్గంలోని 3 మండలాలు మేడిపల్లి, కథలాపూర్, భీమారంXఫేజ్-1 లో మొత్తం 122 గ్రామాలలోని 1172 వార్డులకు డిసెంబర్ 11 న ఎన్నికలు నిర్వహిస్తున్నట్లు తెలిపారు.రెండవ విధులలో జగిత్యాల నియోజకవర్గంలోని 5 జగిత్యాల, జగిత్యాల రూరల్, రాయ కల్, సారంగపూర్, బీర్పూర్, చౌపూర్ డి నియోజకవర్గంలో 2 మండలాలు మల్లాల్, కాడిమ్యాలXఫేజ్-2 లో 144 గ్రామాలలోని 1276 వార్డులకు డిసెంబర్ 14 న ఎన్నికల నిర్వహణ ..మూడవ విధులలో ధర్మపురి నియోజకవర్గంలోని



6 మండలాలు ధర్మపురి, బుగ్గారం, ఎండపల్లి, వెల్లూర్, గొల్లపల్లి, పెగడపల్లిX లకు సంబంధించి ఎన్నికలను నిర్వహించడం జరుగుతుందని తెలిపారు. ఫేజ్-3 లో 119 గ్రామంలోని 1088 వార్డులకు డిసెంబర్ 17 ఎన్నికల నిర్వహణ ..3 నుండి 4 గ్రామ పంచాయతీలకు కలిపి క్లస్టర్ వారీగా ఒక ఆర్సీ, ఏఆర్సీలను నియమించామని, ఇందుకు సంబంధించి ఆర్సీలకు, ఏఆర్సీలకు శిక్షణ ఇవ్వడం జరిగిందని పేర్కొన్నారు. 75 సమన్విత కేంద్రాలలో మైక్రో అబ్జర్వర్లను నియమించి సిసి టీవి పర్యవేక్షణలో ఎన్నికల నిర్వహణ సజావుగా సాగి విధంగా ఏర్పాట్లు చేస్తున్నట్లు కలెక్టర్ పేర్కొన్నారు. జిల్లాలో మొత్తం 6,07,263 ఓటర్లు ఉండగా, ఇందులో పురుషులు 2,89,702 కాగా, మహిళలు 3,17,552 కాగా ఇతరులు 9 మంది ఉన్నారు కలెక్టర్ వివరించారు. మొదటి విడతలో నవంబర్ 27 నుంచి నవంబర్ 29 వరకు మూడు రోజుల పాటు ఉదయం 10:30 నుంచి సాయంత్రం 5 గంటల వరకు నామినేషన్లను స్వీకరించుటకు అన్ని ఏర్పాట్లు పూర్తి

చేసినట్లు తెలిపారు. ప్రతి మండలానికి ఒక ప్లైయింగ్ సాఫ్ట్ బౌందం, ఒక ఏ.ఈ.ఓ (సహాయ వ్యయ వివరాల నమోదు అధికారి), ప్రతి జిల్లాకు ఒక స్టాటిక్ సర్వేయర్ బౌందాన్ని ఏర్పాటు చేస్తామని చేసి ఎన్నికల ప్రవర్తన నియమావళి అమలు తప్పనిసరిగా జరిగేలా పర్యవేక్షిస్తారని అన్నారు. ప్రతి జిల్లాలో ఎం.సి.ఎం.సి కమిటీ, జిల్లా మిడియా సెల్ ఏర్పాటు చేయటం తగు చర్యలు తీసుకున్నట్లు తెలిపారు. ఎన్నికల ప్రచార సమయంలో వినియోగించే ఎలక్ట్రానిక్ వీడియోలకు ముందుగా ఎం.సి.ఎం.సి అనుమతి ఉండాలని అన్నారు. ఎన్నికల దృష్ట్యా తనిఖీలు నిర్వహించే నేపథ్యంలో డబ్బులు, మద్యం పంపిణీ చేసినట్లు తమ దృష్టికి వస్తే చట్టపరంగా తగు చర్యలు తీసుకుంటామని తెలిపారు. ఆనంతరం జిల్లా ఎస్సీ అశోక్ కుమార్ మాట్లాడుతూగ్రామ పంచాయతీ ఎన్నికలను శాంతియుత వాతావరణంలో నిర్వహించుటకు ఎన్ని ఏర్పాట్లు చేసినట్లు తెలిపారు. అదే విధంగా 75 సమన్విత కేంద్రాలను గుర్తించామని, అక్కడ ఎలాంటి అవాంఛనీయ సంఘటనలు జరుగకుండా చట్ట బంధింపు ఏర్పాటు చేస్తున్నట్లు తెలిపారు. జిల్లాలో మొత్తం 5 చక్ పోస్టులను ఏర్పాటు చేస్తున్నట్లు పేర్కొన్నారు. ప్లైయింగ్ సాఫ్ట్ బౌందం, స్టాటిక్ సర్వేయర్ బౌందాన్ని తనిఖీలు నిర్వహించే నేపథ్యంలో డబ్బులు, మద్యం పంపిణీ చేసినట్లు తమ దృష్టికి వస్తే చట్టపరంగా తగు చర్యలు తీసుకుంటామని తెలిపారు. బ్యాలెట్ బాక్సులు, బ్యాలెట్ పోస్టర్లను రవాణా చేసే సమయంలో తగిన పోలీస్ బందోబస్తును ఏర్పాటు చేయడం జరుగుతుందని పేర్కొన్నారు. ఈ సమావేశంలో డిప్యూటీ ఎస్సీ శేషాద్రిని రెడ్డి, అదనపు కలెక్టర్ (లోకల్ బాడీస్) బి. రాజ గాడ్, జిల్లా నోడల్ అధికారులు, జిల్లా ఎన్నికల విభాగం, సంబంధిత అధికారులు, తదితరులు పాల్గొన్నారు.

రాజ్యాంగ స్ఫూర్తితో మరింత సమర్థవంతమైన సేవలు అందిద్దాం

జగిత్యాల : రాజ్యాంగ స్ఫూర్తితో పని చేస్తూ ప్రజలకు మరింత సమర్థవంతమైన సేవలు అందిద్దామని జిల్లా ఎస్సీ అశోక్ కుమార్ అన్నారు.. బుధవారం జిల్లా పోలీస్ కార్యాలయంలో ఘనంగా రాజ్యాంగ దినోత్సవం వేడుకలు నిర్వహించారు. ప్రపంచంలో అతి పెద్ద లిఖిత రాజ్యాంగంగా భారత రాజ్యాంగానికి ప్రపంచ దేశాలతో ఎంతో గుర్తింపు ఉన్నదని మనమంతా రాజ్యాంగ స్ఫూర్తితో పని చేస్తూ ప్రజలకు మరింత సమర్థవంతమైన సేవలందించాలని జిల్లా ఎస్సీ అశోక్ కుమార్ అన్నారు.భారత రాజ్యాంగం ఆమోదించి 76 వసంతాలు పూర్తి చేసుకున్న సందర్భంగా జిల్లా పోలీసు కార్యాలయంలో రాజ్యాంగ దినోత్సవాన్ని ఘనంగా నిర్వహించామన్నారు. ఈ సందర్భంగా ఎస్సీ మాట్లాడుతూ భారత రాజ్యాంగం మన దేశ ప్రజాస్వామ్యానికి మూలాధారం అని న్యాయం, సమానత్వం, స్వేచ్ఛ, సామ్రాజ్యత్వం అనే మౌలిక సూత్రాలను ప్రతి ఒక్కరూ పాటించాలన్నారు. భారత రాజ్యాంగం ద్వారా దేశంలోని ప్రజలందరికీ ప్రాథమిక హక్కులను కల్పించడంతో పాటు ప్రజల ప్రయోజనాలు లక్ష్యంగా చట్టాలను సైతం పొందుపరిచారని చెప్పారు. ప్రజల రక్షణ,శాంతి భద్రతల పరిరక్షణ లక్ష్యానిగా ఏర్పడిన పోలీస్ వ్యవస్థలో ఉన్న మనమంతా రాజ్యాంగ స్ఫూర్తికి అనుగుణంగా పని చేస్తూ సమాజభివృద్ధిలో భాగస్వామ్యం కావాలని



సూచించారు. అనంతరం రాజ్యాంగ దినోత్సవ సందర్భంగా సిబ్బంది చే రాజ్యాంగ ప్రతిజ్ఞ చేయించారు.ఈ కార్యక్రమంలో అదనపు ఎస్సీ శేషాద్రిని రెడ్డి, రిజర్వ్ ఇన్స్పెక్టర్

లు కిరణ్ కుమార్, వేణు,సైదులు ఆర్ఎస్బి లు, డిపిఓ కార్యాలయ సిబ్బంది పాల్గొన్నారు.

సర్పంచ్ ఎన్నికలు తక్షణం వాయిదా వేయాలి

బీసీ యువజన సంఘం తెలంగాణ రాష్ట్ర కార్యదర్శి శికాల గోపికృష్ణ

కోరుట్ల : ఇటీవల రాష్ట్ర ఎన్నికల సంఘం ఇచ్చిన సర్పంచ్ ఎన్నికల నోటిఫికేషన్ రద్దుచేసి,సర్పంచ్ ఎన్నికలను తక్షణమే వాయిదా వేసి 46వ జీవోను వెంటనే రద్దు చేస్తూ బీసీ వర్గాలకు న్యాయం చేయాలని బీసీ యువజన సంఘం తెలంగాణ రాష్ట్ర కార్యదర్శి శికాల గోపికృష్ణ డిమాండ్ చేశారు.బుధవారం పట్టణంలో ఏర్పాటు చేసిన విలేజరుల సమావేశంలో ఆయన మాట్లాడుతూ కాంగ్రెస్ పార్టీ మేనిఫెస్టోలో కామారెడ్డి డిక్టేషన్ పేరిట స్థానిక సంస్థల్లో బీసీలకు 42 శాతం రిజర్వేషన్లు కల్పిస్తామని హామీ ఇచ్చినప్పటికీ, అధికారంలోకి వచ్చిన

తర్వాత వాగ్దానం నిలబెట్టుకోలేదని ఆయన ఆరోపించారు. కులగణన ఆధారంగా జీవో నంబర్ 9ను ప్రభుత్వం జారీ చేసినప్పటికీ, కోర్టు స్టే విధించిన నేపథ్యంలో కేసు ఇంకా పెండింగ్లో ఉండగానే ప్రభుత్వం కొత్తగా జీవో 46ను జారీ చేసి రిజర్వేషన్లు మళ్లీ 22 శాతానికి తగ్గించిందని గోపికృష్ణ విమర్శించారు.జనాభాలో 60 శాతం ఉన్న బీసీలను ప్రభుత్వం హాసం చేసిందని, బీసీ సమాజం మొత్తం ఏకమై ఈ నిర్ణయాన్ని వ్యతిరేకించాలని ఆయన పిలుపునిచ్చారు. ముఖ్యమంత్రి, పీసీసీ అధ్యక్షులు, మంత్రులు పదేపదే 42 శాతం రిజర్వే

షన్లతో స్థానిక సంస్థల ఎన్నికలు నిర్వహిస్తామన్నారు కానీ చివరికి బీసీలతో విశ్వాసఘాతం జరిగిందని ఆయన మండిపడ్డారు. తమిళనాడు మాదిరిగా రాజ్యాంగ సవరణ చేసి తొమ్మిదో షెడ్యూల్లో చేర్చి రిజర్వేషన్లకు చట్టబద్ధత కల్పించే చిత్తశుద్ధి కాంగ్రెస్ ప్రభుత్వానికి లేదని ఆయన విమర్శించారు. బీసీలు, ఎస్సీ ఎస్టీల ఏకమై ఆగ్రహాల్ని అధిపత్యాన్ని ఎదుర్కోవాల్సిన అవ సరయందని గోపికృష్ణ పిలుపు నిచ్చారు.ఈ కార్యక్రమంలో బీసీ యువజన సంఘం రాష్ట్ర సంయుక్త కార్యదర్శి తుమ్మ నపెల్లి రాజేంద్ర ప్రసాద్ నాయకులు పాల్గొన్నారు.

